

# लूट के आरोपी ने कांस्टेबल की राइफल छीन उसी पर गोली चलाई

## लूटेरे ने इसके बाद वहां से भागने का प्रयास किया तो एसएचओ ने बदमाश को काबू करने के लिए उसके पैर में गोली मार दी

राजसमंद, (निस)। ज्वैलर से दो करोड़ की लूट के आरोपी ने कांस्टेबल की राइफल छीनकर उसी पर फायर कर दिया। इसके बाद वह भागने का प्रयास करने लगा। एसएचओ ने बदमाश को काबू करने के लिए उसके पैर में गोली मार दी। कांस्टेबल और बदमाश दोनों को हॉस्पिटल में भर्ती कराया गया। पुलिस टीम आरोपी को लेकर मौका-मुआयना करने जा रही थी। मामला राजसमंद के कांस्टेबल का है। राजसमंद एसपी सुधीर जोशी ने बताया कि 23 अगस्त को कांस्टेबल (राजसमंद) क्षेत्र के भगवानदास

- घायल कांस्टेबल और बदमाश दोनों को हॉस्पिटल में भर्ती कराया गया है
- पुलिस टीम लूट के आरोपी को लेकर मौका-मुआयना करने जा रही थी
- 23 अगस्त को बदमाशों ने तीन किलो सोना और 18 लाख कैश की लूट की थी

मार्केट के सामने (जल चक्की के पास) रूपम गोल्ड ज्वेलर्स से 4 बदमाशों ने पिस्टल की नोक पर 3 किलो सोना और 18 लाख कैश की लूट की थी। इनमें से एक आरोपी कृति कुमार उर्फ किट

(20) पुत्र कन्हैया लाल पासवान को राजसमंद पुलिस ने पटना की एसटीएफ व वैशाली जिले (बिहार) की स्पेशल टीम की मदद से बिदुपुर (वैशाली) में दबिश देकर पकड़ा था। कृति को ही

पुलिस टीम मंगलवार सुबह मौका-मुआयना करने के लिए लाई थी। राजसमंद एसपी सुधीर जोशी ने बताया कि पूछताछ में सामने आया कि कृति कुमार ने वारदात के दौरान ज्वेलर की दुकान से डीवीआर उठा ली थी। फरार होने के दौरान उसने डीवीआर को तोड़कर विनोद जंगल में फेंक दिया था। मंगलवार सुबह कांस्टेबल पुलिस थाना इंचार्ज डीपी दाधीच टोम के साथ आरोपी को मौका तस्दीक करवाने कुंवारिया थाना इलाके के विनोद गांव के जंगल के पास लेकर आए थे।

## पटरी पर युवक का शव मिला

चाकसू, (निस)। यहां थूनी-बड़ली रेल पटरी पर देर रात करीब एक युवक का शव कटी हुए हालात में ट्रेन चालक को दिखाई दिया। जिसकी सूचना ट्रेन चालक ने स्टेशन मास्टर को दी। सूचना पर स्टेशन मास्टर, रेलवे पुलिस व चाकसू पुलिस मौके पर पहुंची और शव कब्जे में लेकर मोर्चरी में रखवाया। वहीं पुलिस ने शव को अपने स्तर पर शिनाख्त की जो आशीष यादव पुत्र मनमोहन (21) निवासी थुणी अहिरान चाकसू थाना अंतर्गत का निकला।

परिजनों ने पुलिस को बताया कि कल शाम को घर से खेतों से होते हुए तेजाजी के रात्रि जागरण देखने के लिए कहकर निकला था लेकिन वापस नहीं लौटा। इस पर परिजनों को चिंता हुई और अपने स्तर पर तलाश भी की लेकिन आशीष का कहीं पर भी पता नहीं चल पाया। थाना प्रभारी कैलाशदान व अनुसंधान प्रभारी श्रीचंद मोना ने बताया कि आशीष रेल से कटकर मरा या उसके साथ कोई हादसा हुआ इस मामले में गहनता से तफ़्तीश शुरू कर दी है। पुलिस ने मृतक के शव पोस्टमार्टम कर शव परिजनों को सौंप दिया है।

# गौतस्करों के चंगुल से तीन गौवंश को मुक्त कराया

## तीन गौतस्कर गिरफ्तार, पिकअप जब्त

डींग (निस)। डींग थाना पुलिस ने मुखबिर की सूचना पर गौतस्करों के खिलाफ कार्रवाई करते हुए तीन गौवंश को गौतस्करों के चंगुल से मुक्त कराया है और तीन गौतस्करों को गिरफ्तार करते हुए पिकअप को जब्त किया है। हैड कांस्टेबल रविन्द्र सिंह ने जानकारी देते हुए बताया कि गणेश मंदिर पर जरिये मुखबिर सूचना मिली कि एक पिकअप में कुछ बदमाश छह मोरा डींग पर रोड के किनारे गौवंश भर रहे हैं। जो कामां की तरफ जायेंगे।

इस दौरान मौके पर पहुंचे तो पिकअप खड़ी मिली जिसमें तीन आदमी सड़क के किनारे खड़ी गायों को पिकअप में भर रहे थे। इस दौरान पुलिस ने पिकअप को गायों भरी हथौड़ी व दो गायों भरी हथौड़ी थी। जिस पर उनसे पिकअप चालक का नाम पता पूछा तो अपना नाम जावेद पुत्र अमीन मेव उम्र 32 साल निवासी रावलका थाना पहाडी जिला डींग, विकास पुत्र खेमचंद जाटव उम्र 35 साल निवासी

पहाडी थाना पहाडी जिला डींग, प्रताप उर्फ पप्पू पुत्र भीमसिंह गुर्जर उम्र 36 थाना पहाडी जिला डींग होना बताया। इस दौरान पुलिस ने चालक से गाय ले जाने का टीपी व लाइसेंस के बारे में पूछा गया तो अपने पास कोई लाइसेंस होना नहीं बताया। इस दौरान पुलिस ने तीनों गौतस्करों को गिरफ्तार करते हुए पिकअप को जब्त किया है तथा गौवंश को कलावाटा तहसील कामां की श्रीकृष्ण गोशाला समिति, भोजनशाली में छुड़वाया है।

# हिरण का शिकार कर मांस पकाते दो गिरफ्तार



वन विभाग की टीम ने गांव चाम्पावसी के पास खेत में दो जनों को गिरफ्तार किया।

रतनगढ़ (निस)। वन विभाग की टीम ने मंगलवार को गांव चाम्पावसी के पास एक खेत में दो व्यक्तियों को हिरण का शिकार कर उसका मांस लेकर चाम्पावसी के पास केसराराम जाट के खेत पहुंचे तो वहां 39 वर्षीय रामलाल बावरी व 51 वर्षीय रामेश्वर बावरी निवासी वाई आठ रतनगढ़ दोनों ने हिरण को मार रखा था और उसका मांस पका रहे थे। मौके

- मौके पर हिरण का सिर, सींग, टांगों सहित कच्चा मांस मिला
- हिरण को मारने में उपयोग में ली गई चोसांगी, लाठी छुरा खून से सने हुए मिले
- वन विभाग की टीम ने वन्य जीव संरक्षण अधिनियम में मुकदमा दर्ज किया


पर एक साइड हिरण का सिर, सींग, टांगों सहित कच्चा मांस मिला। वहीं दूसरी साइड हिरण को मारने में उपयोग में ली गई चोसांगी, लाठी छुरा खून से सने हुए मिले। वन विभाग की टीम ने इन्हें जब्त कर दोनों व्यक्तियों को मौके से ही गिरफ्तार कर लिया। वन विभाग की टीम ने इनके खिलाफ वन्य जीव संरक्षण अधिनियम में मुकदमा दर्ज कर लिया है।

# किशनगढ़बास में क्या एक बार फिर रामहेत और दीपचंद आमने-सामने होंगे ?

किशनगढ़ बास, (निस)। राजस्थान विधानसभा के चुनावी समर में गांव के गली-मोहल्ले से चौपाल और चौपाल से चाय की थड़ी, सेलून की दुकान पर कांग्रेस में दीपचंद खेरिया और सिमरत कौर को लेकर चर्चा है तो भाजपा में रामहेत यादव व डॉ. दिनेश यादव के नाम पर बहस छिड़ी है। टिकट किस पार्टी से किसको मिलेगी और कौन जीतेगा और कौन पार्टी से बगावत कर चुनाव लड़ेगा इस बात पर बहस छिड़ी है। 2023 के चुनाव में टिकट घोषणा से पहले सबसे ज्यादा अगर किसी नाम की चर्चा है तो वह नाम है सिमरत कौर सिद्धू का जो पूर्व गृहमंत्री स्व. संपतराम के पुत्र सेवानिवृत्त आईएसएस अशोक संपतराम की पत्नी है। कांग्रेस में अशोक गहलोत के करीबी और पांच साल तक सरकार में सहयोगी रहे किशनगढ़ बास से बसपा विधायक दीपचंद का टिकट फाइनेंस माना जा रहा है, परंतु लोगों की जुबान पर नाम सिमरत कौर का है। ऐसे में कांग्रेस कहीं ना कहीं इस बात से डरी है कि सिमरत कौर टिकट नहीं मिलने की स्थिति में पार्टी से बगावत कर बसपा



रामहेत यादव



दीपचंद खेरिया

से चुनाव लड़ती है तो कांग्रेस को चुनाव में सीधा-सीधा नुकसान हो सकता है। इस बार के चुनाव में कांग्रेस ऐसा कोई कदम नहीं उठाना चाहेगी जिससे की पार्टी को नुकसान हो और फिर से हार का मूंह देना पड़े क्योंकि 2018 के चुनाव में दीपचंद खेरिया का टिकट काटकर सांसद डॉ. करण सिंह यादव को टिकट दिया गया था। नतीजा क्या निकला वह पार्टी देख चुकी है। 2008 व 2013 में दीपचंद खेरिया को टिकट

दिया गया था उस दौरान भी पार्टी को यहां हार हासिल लगी। पार्टी दीपचंद खेरिया पर इसकी दब खेल सकती है कि बसपा से विधायक रहते खेरिया गहलोत के विश्वासपात्र रहे और 5 साल सरकार में रहते अनेक बड़े विकास के काम में क्षेत्र में कराए हैं। भाजपा में पूर्व विधायक रामहेत यादव और अभी हाल में अपने पुत्रों घर में कांग्रेस छोड़कर वापसी हुई। दिनेश यादव के बीच टिकट को लेकर

- कांग्रेस की सिमरत कौर और भाजपा के दिनेश यादव की चुनाव में क्या रहेगी भूमिका, इसको लेकर बनी है चर्चा
- स्थिति साफ नहीं होने पर प्रत्याशियों के टिकट को लेकर बना है संशय, कांग्रेस में बगावत के बने हैं आसार

लोगों में संशय से बना हुआ है। रामहेत यादव 2008 से 2018 तक लगातार किशनगढ़ बास से विधायक रहे हैं। किशनगढ़ बास क्षेत्र के लोगों के बीच एक मजबूत पकड़ को रखते हैं। केंद्रीय मंत्री भूपेंद्र यादव व आम माधुर के बेहद करीबी नेताओं में माने जाते हैं। केंद्र व प्रदेश के बड़े नेताओं में रामहेत की मजबूत पकड़ अलवर के कुछ पार्टी

नेताओं को रास नहीं आ रही है और इस प्रयास में लगे हैं कि किसी भी तरह रामहेत की टिकट को काटा जाए। रामहेत यादव का कहना है कि पार्टी के शीर्ष नेतृत्व पर पूरा भरोसा है कि टिकट मुझे ही मिलेगा। चुनाव से ठीक 2 महीने पहले डॉ. दिनेश यादव की भाजपा में घर वापसी कराना विरोधी नेताओं की राजनीति का एक हिस्सा कहा जा रहा है। सांसद महंत बालकनाथ योगी और रामहेत यादव के बीच की दूरी भी क्षेत्र में लोगों में चर्चा का विषय बनी है। बताया जा रहा है कि सांसद महंत बालकनाथ ही दिनेश यादव को भाजपा में लेकर आए हैं। भाजपा की सदस्यता ग्रहण करने के बाद से ही दिनेश यादव क्षेत्र में सक्रिय हैं और परिवर्तन संकल्प यात्रा के दौरान प्रदेश के नेताओं को ताकत दे रहे हैं। दिनेश यादव टिकट को लेकर पूरी तरह आस्थस्थ हैं। अब लोगों को इन्तजार है टिकट का ताज किसके को पार्टी बांधकर जनाते के बीच में भेजती है और कौन पार्टी के फैसले के साथ रहता है। या फिर पार्टी से गांगी होकर चुनाव लड़ते हैं।

## साईबर ठगी के 6.93 लाख रुपए बरामद किये

जयपुर, (निस)। पुलिस मुख्यालय क्राइम ब्रांच की टीम ने अलवर के सदर थाना इलाके के लोहरवाड़ी गांव में डीएसटी के सहयोग से दबिश देकर साइबर ठगी की रकम 6 लाख 93 हजार 500 बरामद की है। थाना सदर पर मुकदमा दर्ज कर अग्रिम कार्रवाई की जा रही है। अतिरिक्त महानिदेशक पुलिस अपराध दिनेश एमएन ने बताया कि क्राइम ब्रांच के एएसआई बनवारी लाल शर्मा को मुखबिर से सूचना मिली कि अलवर जिले के थाना सदर इलाके में लोहरवाड़ी गांव निवासी मोहन पुत्र इशाक नाम का युवक गैंग बनकर साइबर फ्राड की वारदातों को अंजाम दे रहा है। एडीजी एमएन ने बताया कि सूचना के सत्यापन में सामने आया कि लोहरवाड़ी गांव निवासी मोहन पुत्र इशाक, शाहरुख पुत्र अख्तर व अख्तर की पुत्र रहमान एक गिरोह संचालित कर साइबर अपराध तथा सेक्सटॉर्शन के जरिए बैंकअप कर रुपए ऐंठते हैं। इस पर अलवर डीएसटी को साथ लेकर टीम लोहरवाड़ी गांव पहुंची। रास्ते में तीन

युवक आते नजर आए, जिनमें से एक के कंधे पर बैग लटका हुआ था। पुलिस को देख तीनों मुड़कर भागने लगे। पीछा कर एक को पुलिस ने दबोच लिया, दो युवक भागने में सफल हो गए। भागने वाले युवक के कंधे पर कपड़े का एक बैग था, जो मौके पर पटक कर भाग गया था, जिसमें कुल 6 लाख 93 हजार 500 रुपये थे। पकड़े गए आरोपी को जबरन छुड़ा दिया और मौके से फरार करवा दिया। फरार आरोपियों के पास कई एटीएम कार्ड, मोबाइल और नकदी होने की सीआईडी टीम को सूचना थी। थाना सदर जिला अलवर में गंगी, पुलिस कर्मियों से मारपीट, राजकाश में बाधा से संबंधित धाराओं में मुकदमा दर्ज कर फरार आरोपियों की तलाश की जा रही है।

# नाबालिग की बदमाशों ने चाकू से गोदकर हत्या की

## मर्डर का वीडियो भी सामने आया है, जिसमें युवक नाबालिग के चाकू घोंप रहे हैं

अनुपगढ़, (निस)। मेला देखकर घर लौट रहे 17 साल के नाबालिग की बाइक सवार तीन बदमाशों ने चाकू से गोदकर हत्या कर दी। मर्डर का वीडियो भी सामने आया है, जिसमें युवक नाबालिग के चाकू घोंप रहे हैं। घटना अनुपगढ़ के घड़साना मंडी के बार्ड नंबर-7 की सोमवार रात साढ़े नौ बजे की है। थानाधिकारी जितेंद्र स्वामी ने बताया कि अनिल अरोपियों को गिरफ्तार पवन और पड़ोसी भागीरथ, सुभाष के साथ रामदेव के मेले से घर लौट रहा था रास्ते में उसने भाई को बताया था कि पड़ोसी सारू उर्फ संसार सिंह,

कीर्त पाल और सुखचैन सिंह जान से मारने की धमकी दे रहे हैं। चारों पौरखाना में एक शांति पर कोल्ड ड्रिंक पीने रुके। इस दौरान बाइक पर तीन लड़के आए उन्होंने अनिल को इशारा कर बुलाया। अनिल उनकी ओर बढ़ ही रहा था कि तीनों उसके पास पहुंच गए। युवकों ने अनिल पर चाकू से वार कर दिए। घटना से सर्व समाज में रोष है। हॉस्पिटल में पुलिस के खिलाफ नारेबाजी कर आरोपियों को गिरफ्तार करने की मांग की। भाई पर हमला होते देख पवन बचाने दौड़ा उससे पहले ही बदमाश कुपली मार्ग होते हुए फरार हो गए। अनिल को गंभीर

हालत में घड़साना हॉस्पिटल ले गए, जहां डॉक्टरों ने मृत घोषित कर दिया। हत्याकांड के बाद मंगलवार को सर्व समाज के लोग हॉस्पिटल पहुंचे। पुलिस के खिलाफ रोष व्यक्त करते हुए हत्यारों को गिरफ्तार करने की मांग की। पुलिस ने आरोपियों जल्द गिरफ्तार करने का आश्वासन दिया। थानाधिकारी ने बताया कि घटना की सूचना के बाद क्षेत्र में नाकाबंदी करवाई गई थी। नाबालिग के भाई की रिपोर्ट के आधार पर नामजद तीनों आरोपियों को पकड़ने के लिए जगह-जगह पर दबिश दी जा रही है।

# सात लाख का अफीम-डोडा चूरा जब्त, दो गिरफ्तार

जयपुर/झालावाड़, (निस)। पुलिस मुख्यालय सीआईडी क्राइम ब्रांच टीम की सूचना पर झालावाड़ जिले की सुनेल थाना पुलिस ने एक लोडिंग पिकअप से सात लाख रुपए का चूरा 70 किलो अफीम डोडा चूरा बरामद कर दो तस्करों को गिरफ्तार किया है। बरामद मादक पदार्थ उच्च न्यायालय के लिए पिकअप में गुप्त स्कीम बना तस्करों को गिरफ्तार किया जा रहा था। एडीजी एमएन ने बताया कि क्राइम ब्रांच के हेड कांस्टेबल महावीर सिंह एव कांस्टेबल रमेश चंद व रतिराम को झालावाड़ जिले के थाना सुनेल इलाके में अवैध मादक पदार्थों की तस्करों की आसूचना प्राप्त होने पर एडिशनल एसपी आशाराम चौधरी के सुपरविजन तथा इम्पेक्टर राम सिंह नाथावन के नेतृत्व में सूचना डवलप की गई, पुख्ता होने पर थाना सुनेल पुलिस को सूचित

किया गया। डीएसटी व थाना सुनेल पुलिस की टीम ने संयुक्त रूप से कार्रवाई करते हुए नाकाबंदी में सूचना के अनुसार संदिग्ध पिकअप को रुकवा चेक किया तो पिकअप की पीछे बाँधी में बीचो-बीच एक गुप्त स्कीम बनाई हुई थी। इसके अंदर प्लास्टिक पैकिंग में अफीम डोडा चूरा के पैकेट छुपाए हुए थे। जिसका वजन कल 70 किलोग्राम था। पुलिस ने आरोपी तस्कर अर्जुन पाटीदार व साथी किशोर पाटीदार को गिरफ्तार कर लिया। इस कार्रवाई में जिला चित्तौड़गढ़ से अटैच हेड कांस्टेबल महावीर सिंह, कांस्टेबल रमेश चन्द्र और क्राइम ब्रांच के कांस्टेबल रतिराम की विशेष भूमिका रही। वहीं कांस्टेबल सोहन देव यादव का तकनीकी सहयोग रहा। टीम का नेतृत्व इम्पेक्टर राम सिंह नाथावन द्वारा किया गया।

लोडिंग पिकअप में गुप्त स्कीम बनाकर मादक पदार्थ की तस्करों की जा रही थी

## दो बच्चों व पिता की हालत बिगड़ी

भीलवाड़ा, (निस)। जिले के हमीरगढ़ थाना क्षेत्र में पीहर से ससुराल जा रही महिला को आँटों में सफर के दौरान अज्ञात व्यक्ति द्वारा दी ठंडे की बोतल से ठंडा पीने के बाद महिला के पति व दो बच्चों की हालत बिगड़ गई। तीनों को उपचार के लिए एमजी अस्पताल में भर्ती करवाया गया। हमीरगढ़ निवासी सांवर की पत्नी गीता अपने पीहर मांडल गई थी। जहां से वह अपने बेटे कपिल व वंदना के साथ ससुराल हमीरगढ़ जाने के लिए बस से रवाना हुई। वह, भीलवाड़ा में रेलवे फाटक के नजदीक बस से उतरी और बस नहीं मिलने से टेंपो में बैठकर हमीरगढ़ के लिए रवाना हो गई। इसी टेंपो में एक अज्ञात व्यक्ति बैठा था। इस अज्ञात व्यक्ति ने गीता के पहने हुए गहने लूटने के इरादे से ठंडे की बोतल गीता को दी, लेकिन उसने नहीं पी। इससे वह वारदात का शिकार होने से बच गई। गीता, ठंडे की बोतल को घर ले गई और घरेलू काम में जुट गई। इस बोतल से गीता के पति सांवर, उसके बेटे कपिल और वंदना में ठंडा पी लिया। इसके बाद इन तीनों की हालत बिगड़ गई। उन्हें एमजी अस्पताल में भर्ती करवाया गया है।

# गणेश प्रतिमा विसर्जन करने गया युवक तालाब में डूबा

## 15 फीट गहरे तालाब के दलदल में फंसने से हुई मौत

पावटा, (निस)। गणेश मूर्ति विसर्जन करने गया युवक 15 फीट गहरे तालाब में डूब गया व दलदल में फंस गया। ग्रामीणों की मदद से पुलिस ने शव को बाहर निकालवाया। मृतक मूर्ति विसर्जन के दौरान तालाब में नहाने गया था। गहरे गड्ढे में चले जाने व दलदल में फंसने के कारण यह हादसा हुआ। प्राणपुरा थाना क्षेत्र के गांव टसकोला निवासी 20 वर्षीय सुनील सोमवार को गणेश मूर्ति विसर्जन करने टसकोला गांव के बुचारा बांध पर गया था। वह अपने साथियों के साथ मूर्ति विसर्जन कर रहा था। तभी वह अपने साथियों के साथ तालाब में नहाने के लिए कूद गया। साथियों का कहना है कि वह तालाब में आगे गहरे गड्ढे में चला गया व तालाब के बीच में पहुंचते ही वह डूबने लगा व दलदल में फंस गया।



मृतक सुनील

अधिवाहित था और मर्चेट नेवी में कार्यरत था। वहीं जानकारी के अनुसार सुनील एक महिने की छुट्टी पर आया हुआ था। सोमवार को वह अपने परिजनों व साथियों के साथ खुशी के साथ नाचते गाते गणेश मूर्ति विसर्जन करते टसकोला गांव के बुचारा बांध पर गया था। मृतक सुनील के पिता का पूर्व में ही देहांत हो चुका था। चार भाइयों में सुनील सबसे छोटा था। उसके तीनों बड़े भाई किसी तरह से मजदूरी कर अपने परिवार का पालन पोषण करते हैं। मृतक के परिजनों ने बताया कि सुनील जुलाई में ही मर्चेट नेवी में नौकरी पर लगा था। वह एक महीने पहले ही छुट्टी पर गांव आया था। तथा एक-दो दिन बाद ही वह वापस ड्यूटी पर जाने वाला था लेकिन इससे पहले ही यह हादसा हो गया।

उसके साथ नहाने के लिए कूदे साथियों ने उसे डूबने का काफी प्रयास किया लेकिन सफलता नहीं मिली। सूचना पर प्राणपुरा थाना पुलिस मौके पर पहुंच गई।

उसके साथ नहाने के लिए कूदे साथियों ने उसे डूबने का काफी प्रयास किया लेकिन सफलता नहीं मिली। सूचना पर प्राणपुरा थाना पुलिस मौके पर पहुंच गई। परिजनों ने बताया कि मृतक